

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి ఏకాశీతితమోధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః

అథ ఏకాశీతితమో ఓ ధ్యాయః

వైశంపాయన ఉవాచ

ధనం జయోత్సుకానాం తు భ్రాతృణాం కృష్ణయా సహ ।

శ్రుత్వా వాక్యాని విమనాః ధర్మరాజోఽప్యజాయత ॥ 81-1॥

అథాపశ్యన్మహాత్మానం దేవర్షిం తత్ర నారదమ్ ।

దీప్యమానం శ్రియా బ్రాహ్మ్య హుతార్చిషమివానలమ్ ॥ 81-2॥

తమాగతమభిప్రేక్ష్య భ్రాతృభిః సహ ధర్మరాట్ ।

ప్రత్యుత్థాయ యథాన్యాయం పూజాం చక్రే మహాత్మానే ॥ 81-3॥

స తైః పరివృతః శ్రీమాన్ భ్రాతృభిః కురుసత్తమః ।

విబభావతిదీప్తాజాః దేవైరివ శతక్రతుః ॥ 81-4॥

యథా చ వేదాన్ సావిత్రి యాజ్ఞసేనీ తథా పతీన్ ।

న జహౌ ధర్మతః పార్థాన్ మేరుమర్కప్రభా యథా ॥ 81-5॥

ప్రతిగృహ్య చ తాం పూజాం నారదో భగవాన్పషిః ।

ఆశ్వాసయద్ ధర్మసుతం యుక్తరూపమివానఘ ॥ 81-6॥

ఉవాచ చ మహాత్మానం ధర్మరాజం యుధిష్ఠిరమ్ ।

బ్రూహి ధర్మభృతాం శ్రేష్ఠ కేనార్థః కిం దదాని తే ॥ 81-7॥

అథ ధర్మసుతో రాజా ప్రణమ్య భ్రాతృభిః సహ ।

ఉవాచ ప్రాంజలిర్భూత్వా నారదం దేవసమ్మితమ్ ॥ 81-8॥

త్వయి తుష్టే మహాభాగ సర్వలోకాభిపూజితే ।

కృతమిత్యేవ మన్యేఽహం ప్రసాదాత్ తవ సువ్రత ॥ 81-9॥

యది త్వహమనుగ్రాహ్యః భ్రాతృభిః సహితోఽనఘ ।

సందేహం మే మునిశ్రేష్ఠ తత్త్వతశ్చేత్తుమర్హసి ॥ 81-10॥

ప్రదక్షిణాం యః కురుతే పృథివీం తీర్థతత్పరః ।

కిం ఫలం తస్య కార్త్యేన తద్భవాన్ వక్తుమర్హతి ॥ 81-11॥

నారద ఉవాచ

శృణు రాజన్నవహితో యథా భీష్మేణ ధీమతా ।
పులస్త్యస్య సకాశాద్ సర్వమేతదుపశ్రుతమ్ ॥ 81-12॥

పురా భాగీరథీతీరే భీష్మో ధర్మభృతాం వరః ।
పిత్ర్యం వ్రతం సమాస్థాయ న్యవసన్మునిభిః సహ ॥ 81-13॥

శుభే దేశే తథా రాజన్ పుణ్యే దేవర్షిసేవితే ।
గంగాద్వారే మహాభాగ దేవగంధర్వసేవితే ॥ 81-14॥

స పిత్రాంస్తర్పయామాస దేవాంశ్చ పరమద్యుతిః ।
ఋషీంశ్చ తర్పయామాస విధిదృష్టేన కర్మణా ॥ 81-15॥

కస్యచిత్ త్వథ కాలస్య జపన్నేవ మహాయశాః ।
దదర్శాద్భుతసంకాశం పులస్త్యమృషిసత్తమమ్ ॥ 81-16॥

స తం దృష్ట్వోగ్రతపసం దీప్యమానమివ శ్రియా ।
ప్రహర్షమతులం లేభే విస్మయం పరమం యయౌ ॥ 81-17॥

ఉపస్థితం మహాభాగం పూజయామాస భారత ।
భీష్మో ధర్మభృతాం శ్రేష్ఠో విధిదృష్టేన కర్మణా ॥ 81-18॥

శిరసా చాఘమాదాయ శుచిః ప్రయతమానసః ।
నామ సంకీర్తయామాస తస్మిన్ బ్రహ్మర్షిసత్తమే ॥ 81-19॥

భీష్మోఽహమస్మి భద్రం తే దాసోఽస్మి తవ సువ్రత ।
తవ సందర్శనాదేవ ముక్తోఽహం సర్వకిల్బషైః ॥ 81-20॥

ఏవముక్త్యా మహారాజ భీష్మో ధర్మభృతాం వరః ।
వాగ్యతః ప్రాంజలిర్భుత్వా తూష్ణీమాసీద్ యుధిష్ఠిర ॥ 81-21॥

తం దృష్ట్వా నియమేనాథ స్వాధ్యాయామ్నాయకర్మితమ్ ।
భీష్మం కురుకులశ్రేష్ఠం మునిః ప్రీతమనాభవత్ ॥ 81-22॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
పార్థనారదసంవాదే ఏకాశీతితమోఽధ్యాయః ॥81॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

